

“ ఆదిత్యము ” - విశ్వ విజ్ఞాన సర్వస్వము

॥ విఘ్నేశ్వర ధ్యానమ్ ॥

శుక్లాంబరధరం విష్ణుం శశివర్ణం చతుర్భుజమ్ ।
పునస్సతదనం ద్వియేత్ సర్వవిఘ్నోపశాంతయే ॥

॥ శ్రీనివాస ధ్యానమ్ ॥

నమస్తుభ్యం మహాదేవ నారాయణ కృపానిధే ।
పాహి మాం ఫణిశైలేశ భక్తబంధో దయానిధే ॥

॥ మహాభారత శ్రవణ ఫలమ్ ॥

ద్వైపాయనౌష్ఠ పుట నిస్సృతమపుమేయం । పుణ్యం పవిత్రమథ పాపహరం శివం చ ।
యో భారతం సమధిగచ్ఛతి వాచ్యమానం । కిం తస్య పుష్కరజలైరభిషేచనేన ॥

॥ అథ సంకల్పః ॥

శ్రీమదాదివరాహక్షేత్రే, విరాజమానస్య, దేవదేవోత్తమస్య, జగద్రక్షణార్థ, మవతీర్థస్య, శ్రీమదఖిలాండకోటి
బ్రహ్మాండనాయకస్య, శ్రీవేంకటేశ్వరస్వామినః, అనుగ్రహప్రసాదేన, సర్వేషాం, భక్తజనానాం, ఆభివ్యాధి,
నివృత్తిద్వారా, ఆయురారోగైశ్వర్యాభివృద్ధ్యర్థం, విషూచికాక్రిమిజనిత, సమస్త, దుష్టభావ నివారణార్థం
సర్వారిష్ట, నివృత్తిద్వారా, సకలశ్రేయో2భివృద్ధ్యర్థం, ధర్మార్థ, కామమోక్షాఖ్య, చతుర్విధ, పురుషార్థ ఫల
సిద్ధ్యర్థం, వాఙ్మనఃకాయ, ప్రవర్తిత, అనేక జన్మాఘ, నిబర్హణార్థం, సమస్త, పాపక్షయార్థం, గోసంరక్షణార్థం చ,
శ్రీమన్మహాభారతే, ఆదిపర్వణి, యథాశక్తి, పశ్చిమసప్తతితమాధ్యాయాంతర్గత, శ్లోకపారాయణం, ఆచార్యముఖేన
కరిష్యామహే ॥

॥ వ్యోమ ధ్యానమ్ ॥

వ్యోమం పశిష్టనప్తారం శక్తేః పౌత్రమకల్మషమ్ ।
పరిశరిత్యజం వందే శుకతాతం తపోనిధిమ్ ॥

వ్యోమాయ విష్ణురూపాయ వ్యోమరూపాయ విష్ణవే ।
నమో వై బ్రహ్మనిధయే, వౌషిష్ఠాయ నమోనమః ॥

యయాత్యుపాఖ్యానమ్

అధ్యాయ:-75 పశ్చిమస్తతితమో2ధ్యాయ: సమ్భవపర్వ

దక్షస్య వైవస్వతమనోస్తత్పుత్రాణాం చోత్పత్తిః, పురురవోనహుషయయాతిచరితానాం సంక్షేపతో వర్ణనం చ

ఆనినాయ క్రియార్థే2గ్నీన్యథావద్విహితాంస్త్రిధా ।
షట్సుతా జజ్జిరే చైలాదాయుర్ధీమానుదావసుః ॥ 75 - 24 ॥

దృఢాయుశ్చ వనాయుశ్చ శతాయుశ్చోర్వశీసుతాః ।
నహుషం వృద్ధశర్మాణం రాజన్ గయమ్ అనేనసమ్ ॥ 75 - 25 ॥

స్వర్భానవీసుతానేతానాయోః పుత్రాన్ ప్రచక్షతే ।
ఆయుషో నహుషః పుత్రో ధీమాన్ సత్యపరాక్రమః ॥ 75 - 26 ॥

రాజ్యం శశాస సుమహద్ధర్మేణ పృథివీపతే ।
పితౄన్దేవాన్పషీన్ విప్రాన్ గన్ధర్వోరగరాక్షసాన్ ॥ 75 - 27 ॥

నహుషః పాలయామాస బ్రాహ్మక్షత్రమథో విశః ।
స హత్వా దస్యసంఘాతాన్పషీన్ కరమదాపయత్ ॥ 75 - 28 ॥

పశువచ్చైవ తాన్ పృష్ఠే వాహయామాస వీర్యవాన్ ।
కారయామాస చేన్ద్రత్వమభిభూయ దివౌకసః ॥ 75 - 29 ॥

తేజసా తపసా చైవ విక్రమేణౌజసా తథా ।
యతిం యయాతిం సంయాతిమాయాతిమయతిం ధ్రువమ్ ॥ 75 - 30 ॥

నహుషో జనయామాస షట్సుతాన్ ప్రియవాదినః ।
యతిస్తు యోగమాస్థాయ బ్రహ్మభూతో2భవన్మునిః ॥ 75 - 31 ॥

యయాతిర్నాహుషః సమ్రూడాసీత్ సత్యపరాక్రమః ।
స పాలయామాస మహీమీజే చ బహుభిర్మఖైః ॥ 75 - 32 ॥

అతిభక్త్యా పితౄనర్చన్దేవాంశ్చ ప్రయతః సదా ।
అన్వగృహ్లాత్ ప్రజాం సర్వాం యయాతిరపరాజితః ॥ 75 - 33 ॥

తస్య పుత్రా మహేష్వాసాః సర్వైః సముదితా గుణైః ।
దేవయాన్యాం మహారాజ శర్మిష్ఠాయాం చ జజ్జిరే ॥ 75 - 34 ॥

- దేవయాన్యామజాయేతాం యదుస్తుర్వసురేవ చ ।
దుహ్యశ్చానుశ్చ పూరుశ్చ శర్మిష్ఠాయాం చ జజ్జిరే ॥ 75 - 35 ॥
- స శాశ్వతీః సమా రాజన్ ప్రజా ధర్మేణ పాలయన్ ।
జరామార్చున్మహోఘోరాం నాహుషో రూపనాశినీమ్ ॥ 75 - 36 ॥
- జరాభిభూతః పుత్రాన్ స రాజా వచనమబ్రవీత్ ।
యదుం పూరుం తుర్వసుం చ దుహ్యం చానుం చ భారత ॥ 75 - 37 ॥
- యౌవనేన చరన్ కామాన్యవా యువతిభిః సహ ।
విహర్తుమహమిచ్ఛామి సాహ్యం కురుత పుత్రకాః ॥ 75 - 38 ॥
- తం పుత్రో దైవయానేయః పూర్వజో వాక్యమబ్రవీత్ ।
కిం కార్యం భవతః కార్యమస్మాకం యౌవనేన తే ॥ 75 - 39 ॥
- యయాతిరబ్రవీత్తం వై జరా మే ప్రతిగృహ్యతామ్ ।
యౌవనేన త్వదీయేత చరేయం విషయానహమ్ ॥ 75 - 40 ॥
- యజతో దీర్ఘసత్తైర్మే శాపాచ్ఛోశనసో మునేః ।
కామార్థః పరిహీణో2యం తప్యేయం తేన పుత్రకాః ॥ 75 - 41 ॥
- మామకేన శరీరేణ రాజ్యమేకః ప్రశాస్తు వః ।
అహం తన్వాభినవయా యువా కామమవాప్నుయామ్ ॥ 75 - 42 ॥
- న తే తస్య ప్రత్యగృహ్లాన్యదుప్రభృతయో జరామ్ ।
తమబ్రవీత్తతః పూరుః కనీయాన్ సత్యవిక్రమః ॥ 75 - 43 ॥
- రాజంశ్చరాభినవయా తన్వా యౌవనగోచరః ।
అహం జరాం సమాదాయ రాజ్యే స్థాస్యామి తే2జ్జయా ॥ 75 - 44 ॥
- ఏవముక్తః స రాజర్షిస్తపోవీర్యసమాశ్రయాత్ ।
సశ్చారయామాస జరాం తదా పుత్రే మహాత్మని ॥ 75 - 45 ॥
- పౌరవేణాథ వయసా రాజా యౌవనమాస్థితః ।
యాయాతేనాపి వయసా రాజ్యం పూరురకారయత్ ॥ 75 - 46 ॥

